

దొంగతనం

2791/R

ఆరి పసితనమా! మరచిపోదామన్నా మరపు రావటం లేదు. ఆ యిల్లుగాని పడిపోయినయిల్లు ఆ జారిపోయే కట్టుగుడ్డలు. న్నశరీరం, చెప్పలులేనికాళ్లు, పొలాలలోతిరగటం, మామిడి చెట్లక్కటం. అన్ని విషయాలు కళ్లముందు తిరుగుతున్నయ్. అనాడు నాటరకం కీర్తుచెప్పలు తొడుక్కొంటూవున్నప్పుడు వుండే ఆనందం యీనాడు ఫ్లెక్స్ బూటు వేసుకునేప్పుడుగూడా రాదు. వేడి బెల్లం నక్కుళ్ల నీళ్లు త్రాగుతున్నప్పుడు కలిగిన ఆనందం యీ నాడు రోజ్ వాటర్ త్రాగుతున్నా రావటంలేదు. శనగపప్పు, పచ్చిరేగుపండ్లలో వుండే మాధుర్యం ద్రాక్ష, ఖరీ మోహన్ తింటున్నప్పుడుగూడా దొరకటంలేదు.

నేను నా పిసితండ్రి కుమారునితోపాటు రెండోపూల్లో వుండే బడికి మాల్వీగారి దగ్గర చదువుకోబోయేవాడిని. నా వయసు ఎనిమిది సంవత్సరాలు. హల్ థర్ (అతడిప్పుడు స్వర్గంలో వున్నాడు) నా కంటే రెండు సంవత్సరాలు పెద్దవాడు. ఇద్దరం ఉదయమే చదివి అన్నంతిని మధ్యాహ్నానికి జొన్న రొట్టెలు, బటాటీలు తీసుకొనిపోయేవాళ్లం. ఆ తరువాత రోజంతామాడే. మాల్వీగారి దగ్గర హాజరు పట్టీ గూడాలేదు. గైరుహాజరయినందు వల్ల జూలూనా కట్టాల్సిన పనీలేదు. ఇహాభయమెందుకు? అప్పు డప్పుడు పోలీసు తాళాముందునించాని పోలీసుల కనీసం మాస్తూ వ్రంటాము. మరొకప్పుడు కోరినో ఎలుగుబంజిలో ఆడిస్తూ వచ్చే

తమామా వాడితో రోజంతా తిరుగుతాము. ఎప్పుడయినా
 నై త్వేనేషకొవై పు పోయి నైలుబండ్ల హడావుడి చూస్తాము.
 బండ్లరాకపోకలకు సంబంధించిన వివరాలు మాకు తెలిసినంతగా
 బహుశా టైమ్ టెబిల్ కు గూడా తెలిసియుండదు. దారిలో
 పట్టణంలోని మహాశయుడు ఒక పార్కును వేయించటం ప్రారం
 భించాడు. అక్కడ ఒక బాష్పత్రవృక్షున్నారు. అదిగూడా మా
 కొక గొప్ప సంతోషాన్నిచ్చే తమామా. వాళ్లతో పోట్లాడి
 పోట్లాడి మేము వాళ్లపని చేస్తాము. ఒకచోట బక్కెటుతో
 మొక్కలకు నీళ్లుపోస్తే - మరొకచోట తొలికతో మొక్కలకు
 పాదులుచేస్తే - వేరొకచోట కత్తెరతో ఆకులు కత్తిరిస్తుంటారు.
 ఆ పనులలో ఎంత ఆనందం వున్నది! తోటమాలి బాల ప్రకృతి
 తెలిసిన పండితుడు. మాచేత పనిచేయించుకుంటాడు - మా
 మీద యేదో అజమాయిషీ చేసేవాడిలాగా దబాయించి పని
 చేయించే వాడిలాగ! అతడు రోజంతా కష్టపడి చేసేపని మేము
 గంటారెండు గంటలలోచేసి పారేసేవాళ్లం. ఇప్పుడాతోట
 మాలిలేడుగాని తోటమాత్రం పచ్చగానే వున్నది. తోట
 మీదుగా పోతున్నప్పుడు - ఆ చెట్లను కౌగలించుకొని యేడుస్తూ
 “స్రియా! నీవు నన్ను మరచిపోయావుగాని నేను నిన్ను మరువ
 లేదు. నీ జ్ఞాపకం నీ ఆకులెంత పచ్చగావున్నవో అంతపచ్చగా
 నాలోవున్నది. నిస్వార్థప్రేమకు నీవు నిదురిస్తూ మేలుకొనివున్న
 ఉదాహరణవు” అందామనిపిస్తుంది.

అప్పుడప్పుడు వారాల కొద్దిగా గైరుహజరవుతూ
 వుంటాము. కానిమార్వాలిగారికి ఎక్కినోపమింతా చల్లగా దిగజారి

పోయేట్లు యేదో ఒకసాకు అల్లుకొని పోయేవాళ్లం. అంతటి కల్పనాశక్తి యీనాడుంటే ప్రజలంతా చకితులయి పోయేలాగా ఒక చవలవ్రాయగలిగి వుండేవాడిని. ఇప్పుడు ఎంత తలబాదు కొన్నా ఒక్క కళ్ళకూడా తోచదు. సరే! మామాల్వీగారుకుట్టు పనికూడా చేస్తారు. పండితులవుద్యోగం కేవలం తమాషా కోసం చేస్తున్నారు. మేము అన్నదమ్ములమిద్దరం మాపూర్ణ వున్న జనమందరితో ఆయన్ను పూరికే పొగిడేసేవాళ్లం. మమ్మల్ని మాల్వీగారి ట్రావెలింగు ఏజంట్లు అనికూడా అన వచ్చు. మా ప్రచారంవల్ల మాల్వీగారి కేదయినా పని దొరికితే మా సంతోషానికి మేరవుండదు. మాకు ఏసాకూదొరకని దోజన మాల్వీగారికి ఏదైనా ఒక బహుమానం తీసుకపోతాం. ఎప్పుడైనా శేరో అరోశేరో శనక్కాయలు తీసుకపోయేవాళ్లం. మరొకప్పుడు పది పదిహేను చెఱుకులు, లేకపోతే జొన్నకంకులో గోధుమలో తీసుకపోయేవాళ్లం. ఈ బహుమతులను చూసే సరికి మాల్వీగారి కోపమంతా చల్లారిపోయేది. ఈ వస్తువుల పంట లేనప్పుడు అపాయాన్నుంచి తప్పించుకోటానికి ఏదో ఒక ఉపాయం ఆలోచించేవాళ్లం. మాల్వీగారికి పిట్టలంటే మహాసరదా. వరండాలో కోయిల, గోరంకి, మొదలయిన పక్షుల పంజరాలు వూగులాడుతూవుండేవి. మాకు పాశం జ్ఞాపకంవున్నా లేకపోయినా ఈ పక్షులుమాత్రం తప్పకుండా జ్ఞాపకముండేవి. మాతోపాటుఅవి కూడా చదువుతూవుండేవి. ఈ పిట్టలకోసం పిండిపిసికేప్పుడు మేము చాలా వుత్సాహంగా వుండేవాళ్లం. మాల్వీగారు పిల్లలందరూ మిడుతల్ని పట్టుకరావాలని తాకిదు యిస్తూవుండేవారు. ఈ

పిట్టలకు మిడుతలంటే మహారుచి. అప్పుడప్పుడు మా ప్రమాదం మిడుతల నెత్తిమీదుగా దాటిపోతూ వుండేది. వాటి బలి దానంతో మేము మాల్వీగారి రౌద్రరూపాన్ని ప్రసన్నం చేసుకొంటూ వుండేవాళ్లం.

ఒకరోజు ఉదయమే మేమిద్దరు అన్నదమ్ములం చెరువులో ముఖం కడుక్కోబోయాము. హల్ ధర్ యేదో తెల్లటివస్తువును గుప్పిడిలో పెట్టుకొని చూపించాడు. నేను టకీమని గుప్పిడి తెరిస్తే అందులో ఒక రూపాయివున్నది. ఆశ్చర్యముతో “ఈ రూపాయి ఎక్కడదొరికింది” అన్నాను.

హల్ ధర్ :—అమ్మ చెక్కమీద పెట్టింది. మంచం నిలవేసి తీసికొచ్చాను.

ఇంట్లోపెట్టెలు, అలమార్లులేవు. రూపాయలు, చిల్లర డబ్బులు ఎత్తయిన చెక్కమీద పెట్టుతూ వుండేవాళ్లు. ఒక రోజు చిన్నాయన బంగారం అమ్మాడు. ఆ డబ్బే జమీందారుకు ఇచ్చేందుకు పెట్టిపెట్టారు. హల్ ధర్ కు ఎట్లా తెలిసిపోయిందో, ఇంట్లోవాళ్లంతా పనిలోవున్నప్పుడు తను మంచం నిలబెట్టి దాని మీదుగా ఎక్కి ఒకరూపాయి తీసుకొచ్చాడు.

ఆసమయంవరకు మేమురూపాయిని తాకనైనా తాక లేదు. ఆరూపాయినిచూచి మాలోజనించిన ఆనందంతో కూడినభయతరంగాలు ఈరోజువరకూ జాపకమున్నయ్. మాకు సంబంధించి రూపాయి దొరకని వస్తువ. మాల్వీగారికి మావద్ద

నుండి ఒక ముప్పావలా మాత్రమేముట్టేది. నెలచివరిరోజున చిన్నాయన స్వయంగాపోయి డబ్బులు చ్చి వచ్చేవాడు. మేమంటే అంత మాత్రం నమ్మకంకూడా లేదు. అటువంటి మేమే యీ రోజున ఒక్కరూపాయికి సర్వాధికారంగల చక్రవర్తులం. మాగర్వాన్ని ఎవరు అంచనా వేయగలరు? కాని డెబ్బలు తగులు తాయనే భయం మా ఆనందానికి అడ్డుపడు తున్నది. రూపాయలు లెక్కపెట్టికుండాపెట్టనవిగాదు. దొంగతనం బయటపడుతుందనేది తెలిసిన విషయమే. చిన్నాయన కోపంయొక్క ప్రభావపు అనుభవం నాకు కాలేదు కాని హాల్ ధర్మకు మాత్రం జరిగింది. ఆయనకంటే మంచిమనిషి ప్రపంచంలో ఎవరూ లేరు. మా చిన్నమ్మ ఆయన రక్షణభారాన్ని నెత్తినబెట్టుకోక పోతే ఏదో ఒకవడ్డీ బేరసుడు బజారులో ఆయన్ను అమ్మ గల్గివుండేవాడు. కోపంవస్తే ఆయనకేమీ తెలియదు. చిన్నమ్మ కూడా ఆయనకోపాన్ని ఎదుర్కోవటానికి భయపడుతుంది. మేమిద్దరం ఎన్నోనిమిషాలపాటు యీ ఆలోచనలతోనే గడిపి చివరకు వచ్చిన లక్ష్మిని పోగొట్టుకో గూడదనే నిశ్చ యానికి వచ్చాము. మొదలసలు మామీద సందేహమే రాదు. ఒకవేళవస్తే గట్టిగా మాకు తెలియదని చెప్పేస్తాం— “రూపాయి తీసుకొని ఏంచేసుకొంటాము? మాఖాళీ జేబులుచూచుకొండి అయ్యోము,” బహుశ నిదానంగా ఆలోచిస్తే యీ నిశ్చయం మారిపోయి ముందు జరుగ బోయే భీభత్స దృశ్యం జరగ కుండా వుండేది. కాని ఆ సమయంలో అంతటి ఓర్పులేకపోయింది.

ముఖము - కాళ్లు కడుక్కొని ఇంటికి వెళ్ళము. భయ పడుతూ భయపడుతూలోపల అడుగుబెట్టము. ఇప్పుడు గనక సోదాచేయటం ప్రారంభమయితే భగవంతుడే రక్షకుడు. అందరూ తమ తమ పనులు చేసుకుంటూ వున్నారు. ఎవరూ మాతో మాట్లాడలేదు. మేము చచ్చిపోతున్నాం గూడా తీసుకోలేదు. శనగ గింజలుగూడా తీసుకోలేదు. పుస్తకాలు చంకలో పెట్టుకొని బడిమార్గం పట్టము.

వరాకాలపు రోజులు. ఆకాశంలో మబ్బులు అల్లుకొని వున్నాయి. ఇద్దరం లోలోన సంతోషిస్తూ స్కూలుకు పోతున్నాము. ఈరోజున కౌన్సిల్ లో మినిస్ట్రయినా అంతటిసంతోషముండదు. వేలకొద్దిలడ్డలు నోట్లోతిరుగుతున్నయ్! వేలకొద్ది గాలిమేడలు కడుతున్నాం. ఈ అవకాశం ఎంతో అదృష్టంచేత దొరికింది. జీవితంలో బహుశా ఇటువంటి అవకాశం మరలా దొరక్కపోవచ్చు. అందువల్ల యీ రూపాయిని వీలయినన్ని ఎక్కువదినాలువాడుకో వాలని నిర్ణయించుకున్నాము. ఆరోజుల్లో ఒకసేరుమంచి మితాయి ఒకరూపాయికి దొరికేది. మే మిద్దరం అరకేరుతినే సరికే శోషపోతాము. అయినా మితాయి కొంటే రూపాయి ఒక్కరోజులోనే అయిపోతుందని అనుకున్నాము. యేదయినా చవుకగావచ్చే - రుచిగావుండేది - కడుపు నిండేది - వస్తువునుచూచి కొందామను కున్నాము. చివరకు ముంతఖాజురం మీద మనసుపోయింది. ఇద్దరం యిష్టపడ్డాము. అర్ధణాఖిరం కొన్నాము. చాలాచవుక రోజులు అర్ధణాకు పెద్దపెద్దవి వన్నెండువచ్చినయ్. మాయిద్దరి చొక్కా

ఒళ్ళుచండిపోయిచయ్. ముంతఖాహూరంవాడి చేతిలో హల్ధర్
రూపాయిపెట్టాడు. వాడుసందేహంతో మాస్తూ “యేం
ఎక్కడ సంపాదించారు ? దొంగిలించితేలేదుగదా?” అన్నాడు.

సమాధానం మాదగ్గర తయారుగానేవున్నది. ఎక్కువగా
కాకపోయినా రెండు మూడుపుస్తకాలయినా చదివాముగా!
చదువు ప్రభావం కొద్దికొద్దిగా మామీదపడుతున్నది. నేను
వెంటనే “మాల్వీగారికి జీతంకట్టాలి. ఇంట్లో చిల్లరలేక చిన్నాయన
రూపాయిచ్చాడు.” అన్నాను.

ఈ సమాధానంవాడి సందేహాన్ని దూరంచేసింది. ఇద్దరం
ఒక వంతెన మీదకూర్చొని ఖజ్వాలాతునిటం ప్రారంభించాము.
అయితే యీ పదిహేనకాలన్నర ఎక్కడికి తీసుకపోతాము!
ఒకరూపాయిదాచి పెట్టటం యంతకష్టమయిన పనిగాదు. చిల్లర
డబ్బుల గందరగోళం ఎక్కడ దాగుతుంది? బొజ్జోపెట్టుకోను
కావలసిచవోటులేదు. జేబులో యంతమోత భరించలేము.
ఆచిల్లర డబ్బులు మాదగ్గర పెట్టుకోటమంటే మా దొంగ
తనాన్ని గూర్చిదండోరా వేసు కోటమున్నమాట. ఎంతో
ఆలోచించిన తరువాత పన్నెండణాలు మాల్వీగారి కిచ్చి -
మిగతామూడణాలన్నరతో మిఠాయికొనేద్దామని - తీర్మా
నించుకున్నాము. ఈ నిశ్చయంతో మేము బడిచేరుకున్నాము.
ఎన్నోరోజులతర్వాత యీ రోజు బడికి పోవటం. మాల్వీగారు
కోపంతో అడిగారు “ఇన్నిరోజులు ఎక్కడ మాయమయి
నారా?” నేను “మాల్వీగారూ! మాయింట్లో చావు జరిగిం
దండీ!” అన్నాను.

ఈ మాటలు అంటూఅంటూనే పన్నెండణాలు ఆయన ముందుంచాము. మళ్లా యేమడుగుతారు! డబ్బు చూడగానే మాల్వీగారి చర్మంముడతలు విడిచిపోనయియ్. నెలకావటానికి యింకా ఎన్నో రోజులుంది. ప్రతిసారీ నెలదాటిపోయి ఎన్నో రోజులయినాక, ఎన్నోసార్లు వాచ్చింగు లిచ్చిన తరువాత, నెల జీతం ముట్టేదికాదు. యీసారి యింతముందుగా జీతంవచ్చి నందుకు ఆయన సంతోషించటం యేమీ అసాధారణంగాదు. మేము యితలరువంక సగర్వంగా - అడిగినాగాని యివ్వకుండా వుండే మీరున్నారు అడక్కుండానేయిచ్చే మేమున్నాము. అహ! హ! చూడండి - అన్నట్లుగా చూస్తున్నాము.

మేము పాతం చదువుతుండగానే -మధ్యాహ్నంనుండిశలవు - చెల్లో తెప్పతిరుణాళ్ల జరుగుతుంది గాబట్టి - అనే సమాచారం మాచెవుల్లో పడ్డది. మాల్వీగారు తిణాళ్లలో బుల్ బుల్ పిట్టల పందాలకు పోతారు. ఈ వార్త వినటంతోనేమాలో సంతోషానికి తావులేకుండా పోయింది. పన్నెండణాలు ఎటుదిరికి బాంకులో జమచేశాము. తిరునాళ్ల చూడటానికి యింకా మూడణాలన్నర మిగిలింది. ఎంతో బాగుంటుంది. అప్పాలు, లడ్డూ, తింటుంటే మహామజాగా వుంటుంది. వుయ్యాల ఎక్కుతాము. అంతాఅయిపోయి తరువాత సాయంత్రానికి యిల్లు చేరుకుంటాము. -ంతాబాగానేవుంది గాని మాల్వీగారు ఒక చెడ్డపరతు బెట్టారు - మధ్యాహ్నం శలవుకుముందుగా పిల్లలందరూ తమ తమ పాతాలు ఒప్పుకొప్పాలి. అట్లా ఒప్పుకొప్పని వాళ్లకు శలవు వుండదు - అన్నాడు. ఫలస్వరూపంగా నాకయితే

విముక్తి కలిగిందిగాని హల్ ధర్ మాత్రం ఖైదీ అయినాడు. ఇంకా ఎంతోమంది పిల్లలు పాతాలు ఒప్పజెప్పారు. అందరూ ఉత్సవానికి బయలుదేరారు. నేనూ వాళ్లవెంట బయలుదేరాను. డబ్బు నాదగ్గరనే వున్నది. అందువల్ల హల్ ధర్ ను నావెంట తీసుకపోను వేచియుండలేదు. శలవు దొరకగానే హల్ ధర్ ఉత్సవాని కొచ్చేట్లు అక్కడ యిద్దరమూశలసి తమాషా చూచేట్లుగా ముందుగానే నిశ్చయించుకొన్నాము. అతడు వచ్చేంతవరకు డబ్బులు ఖర్చు చేయనని మాటగూడా యిచ్చాను. మా దౌర్భాగ్యం వేరే లీలను రచిస్తున్నదని మాకే, తెలుస్తుంది? నేను ఉత్సవం దగ్గరకుపోయి ఒకగంట జరిగిపోయింది కాని హల్ ధర్ చిరునామా ఎక్కడా కనిపించలేదు. ఇంతవరకూ హాల్వీగారు శలవు యివ్వలేదా? లేకపోతే దారి తప్పిపోయాడా? కళ్లు పెద్దవి- మరింత పెద్దవిచేసుకొని దారిని చూచాను. ఒంటరిగా ఉత్సవంచూడటానికి మనసవటం లేదు. దొంగతనం యెక్కడయినా బట్టబయలయి పోయిందేమో ననే సందేహం కూడా అప్పుడప్పుడు కలిగింది - చిన్నాయన హల్ ధర్ ను ఇంటికి లాక్కుపోయాడా? చివరకు సాయంకాలానికి నేను కాసినినూజీడిలు కొనుక్కొని హల్ ధర్ భాగండ్బులు జేబులో వేసుకొని - తింటూ ఇంటిదారి బట్టాను నెమ్మదిగా. దారిలో హల్ ధర్ వుంటాడేమో బడి మీదుగా పోదామనిపించింది. అక్కడ నిశ్శబ్దంగా వున్నది. ఆ! అక్కడ ఒక ఆడుకొనే పిల్లవాడు దొరికాడు. వాడు నన్ను చూస్తూనే కేరింతలు కొడుతూ “బ్రతికిపోయావు. ఇంటికిపో ఎట్లాంటిత్తులు తగుల్తయ్యో తెలుస్తుంది. మీచిన్నాయన

వచ్చాడు. హాల్ ధర్మను బాదుతూ బాదుతూ లాక్కుపోయాడు. అబ్బా! ఎంతగట్టిగా కొట్టాడనుకున్నావు? ఒక తాపుతో హాల్ ధర్ బోర్ల బాక్కుల పడిపోయాడు. ఇక్కడినుండి యీడ్చుకొని పోయాడు. మీరు మాల్వేగారికిచ్చిన; జీతంబులుగూడా తీసుకు పోయాడు. ఇప్పుడే యేదో ఒకసారి ఊహించుకో. లేకపోతే మహాబరువయిన దేబ్బలు పడుతయ్. పిచ్చుచినిగి పోతుంది అన్నాడు.

నా స్మృతి తప్పిపోయింది. యేది జరుగుతుందనుకున్నానో అదే జరిగింది. కాళ్లు మణుగు - మణుగు బరువెక్కినయ్ ఇంటి వంశన ఒక్కొక్క అడుగువేయుటం గూడా కష్టమయిపోయింది ఎంతమంది దేవుళ్ళు - దేవతలపేర్లు జ్ఞాపకమున్నవో అందరికీ మొక్కుకుంటూ ప్రార్థనలుచేస్తూ - దండకాలు చదువుతూ కాలు కదిలిస్తున్నాను. కొందరికి అడ్డు - కొందరికి దూధ్ పేడా - మరి కొందరికి బత్తాయిలు - యిస్తానని మాటయిచ్చాను. వూరి పొలి మేరలలోకి రాగానే గ్రామదేవతను స్మరించుకొన్నాను. మా ఇలాకాలో అన్ని దేవుళ్ళకంటే గ్రామదేవతే సర్వ ప్రధానంగా వుండేది.

ఇవన్నీ చేసి నాయిల్లుదగ్గర పడుతున్న కొద్దీ గుండె కొట్టు కొనేవేగం ఎక్కువయి పోతున్నది. మేఘాలు కమ్మకొంటున్నయ్. ఆకాశంనుండి కుండపోతగా వర్షంపడుతున్నట్లుగా అనిపిస్తున్నది. జనమంతా తమతమ పనులన్నిటినీ వదలివేసి పారిపోతున్నట్లుగా కనిపిస్తున్నది. ఆవులు తోకలెత్తుకొని ఇండ్లకు గంతులేస్తూ

పోతున్నట్లుగావున్నది. పక్షులు తమగూళ్ళకుచేరుతున్నట్లుగావుంది. కాని నేను అదే మందగమనంతో కాళ్ళల్లోకత్తి లేనట్లుగా నడిచి పోతున్నాను. తీవ్రంగా జ్వరమువచ్చినా—ఎక్కడయినా గాయం తగిలినా—బాగుండుననిపిస్తున్నది. చెప్పినంతమాత్రంచేతనే చాకలి వాడు గాడిదనెక్కడు. పిలుస్తే చావుగూడారాదు. జబ్బుమాట వేరేచెప్పాలా! యేమీరాలేదు. నెమ్మదిగా అడుగులో అడుగేస్తూ నడిచినా ఇల్లు దగ్గరకు రానేవచ్చింది. ఇప్పుడు నాగతేంకాను? మా ఇంటిముందు ఒక పెద్దచింతచెట్టున్నది. దాన్ని అడ్డంగా చేసుకొని కొంతచీకటిపడేవరకు దాక్కుంటే చీకటిలోదూరిపోయి అమ్మమంచంకిందికిపోయి కూచోవచ్చు. అందరూ నిద్రపోయి తరువాత కథంతా సవిస్తరంగాచెప్పవచ్చు, అమ్మ ఎప్పుడూ కొట్టనేకొట్టదు. ఆమెముందు దొంగేడుపుయేడుస్తూ కూచుంటే కరిగిపోతుంది. రాత్రి జరిగిపోయిందరువాత ఎవరడుగుతారు? ఉదయం లేచేసరికి కోపంచాల్లారిపోతుంది. ఈ ఊహలన్నీ ఫలితే నేను చెక్కుచెదరకుండా బ్రతికిపోతాను. అయితే భగవంతుడు మరొకటితలచివున్నాడు! నన్ను ఒక పిల్లవాడుచూచి నాపేరు పెద్దగాపిలుస్తూ ఇంట్లోకి పరుగెత్తాడు. దీంతో నా ఆశలన్నీ ఆడియాసలయినయ్. దిక్కుతోచక ఇంట్లోకాలుపెడుతూ పెడుతూ వుండగానే నానోట్లోనుంచి ఒక పెద్దఅరుపు బయటపడ్డది. దెబ్బ తిన్నకుక్క తనవంకకు వచ్చేవారిని చూచి అరిచేట్లు—అరిచాను. వసారాలో నాన్నగారు కూచోనివున్నారు. నాన్నగారి ఆరోగ్యం యీమధ్య కొద్దిగా దెబ్బతిన్నది. శలవుమీద ఇంటికొచ్చారు. ఆయన యేమంటారో నాకు తెలియదు. కాని ఆయన వేరుశనగ

పప్పుతింటూవున్నారు. సాయంకాలంపూట ఒక సీసాలోని మందును మరొక గ్లాసులోపోసుకొని గుటగుట త్రాగుతున్నాడు. బహుశా యిదియే బాగాచదివిన వైద్యుడో సిఫారసు చేసిన మందయివుంటుంది. మందులన్నీ వాసన గొడుతూ - చేదుగా వుంటాయి. ఇదిగూడా అటువంటిమందే. అయినా నాన్నగారు దానిని అంత ఉత్సాహముతో ఎందుకు త్రాగుతున్నారో నాకరం కావటంలేదు. మనం మందు త్రాగితే నోట్లోపోసుకోగానే కళ్లు మూసుకొని ఒక్కగుటకలో మ్రింగేస్తాము. బహుశా యీ మందుప్రభావం నెమ్మదిగా నెమ్మదిగా మింగితేగాని కలుగదేమో. నాన్నగారి దగ్గర సమీపగ్రామంలోని యిద్దరు ముగ్గురు - అప్పు డప్పుడు నలుగురై దుగురు రోగులు చేరుతుంటారు. గంటల తరబడి మందుత్రాగుతూనే వుంటారు. భోజనం చేసేందుకు బహుకష్టమొదగాని లేవరు. ఇప్పుడుగూడా వాళ్ళుమందు త్రాగుతున్నారు. రోగుల సమాజం హాజరయే వున్నది. నన్ను చూస్తూనే నాన్నగారు కళ్లెర్రజేసి “ఇంతవరకు ఎక్కడున్నావు?” అని పెద్దగా అడిగారు. నేను గద్దదస్వరంతో “ఎక్కడాలేను” అని సమాధానమిచ్చాను. “ఇప్పుడు దొంగవిద్య నేర్చుకుంటున్నావా? చెప్పు నువ్వు రూపాయి దొంగిలించావా లేదా?”

నా నాలుక ఆగిపోయింది నాముందు తెల్లటి ఖడ్గం నాట్యమాడుతున్నది. శబ్దంచేయను గూడాభయమవుతూవున్నది. నాన్నగారు గట్టిగాదబాయిస్తూ అడిగారు “మాట్లాడవే? నువ్వు రూపాయిదొంగిలించావా? లేదా?” నేను ప్రాణమీద ఆశపదిలి అన్నాను. “నేను.....”

నోట్లోంచి మాటగూడా పెగిలిరాలేదు. నాన్నగారు వికృతరూప ధారణచేశారు. పళ్ళుకొరుకుతూ తకేమని లేచారు. చేయైత్తి నావంకకు దూకారు. నేను పెద్దగాయేడవటం ప్రారంభించాను. నాఅరుపులకు నాన్నగారుగూడా భయపడిపోయారు. ఆయనచెయ్యి ఎత్తులోనేవుండిపోయింది. ఇప్పుడే యీవిధంగా వున్నది, దెబ్బతగలగానే వీడిప్రాణం కాస్తా ఎగిరిపోతుందని అనుకొనివుంటారు. నానేర్పరితనం, తెలివితేటలు ఫలితాన్ని పొందటం గ్రహించి మరింత గట్టిగట్టిగా యేడవటం మొదలుపెట్టాను. ఇంతలో రోగుల సమాజంలోని యిద్దరుముగ్గురు సభ్యులు నాన్నగారిని పట్టుకొని, నన్నుపారిపొమ్మని సంజ్ఞచేశారు. పిల్లలు యిటువంటి సమయాలలో యింకా మందకొడిగానే వుండి ఎక్కువగా దెబ్బలు తింటారు. నేను ఎంతో తెలివిగా వ్యవహరించాను.

లోపలిదృశ్యం ఇంతకంటే భయంకరంగావున్నది. నారక్తింఛల్లబడిపోయింది. హల్ థర్ రెండు చేతుల్నా ఒకస్తంభానికి కట్టేశారు. ఒళ్ళంతా దుమ్ముగొట్టుకొనిపోయింది. వాడు యింకా ఎక్కెళ్లుబెడుతూనేవున్నాడు. బహుశా నా ఇంటినిండా పడి దొర్లివుంటాడు. ఇల్లంతావాడి కన్నీటితో తడిసిపోయినట్లుగా అనిపించింది. చిన్నమ్మ హల్ థర్ ను తిడుతున్నది. అమ్మ కూచోని మసాలాకలుపుతున్నది. ముందుగా చిన్నమ్మచూపు నామీదపడ్డది. “అదిగో! వాడుకూడావచ్చాడు. యేరెరా? రూపాయి నువ్వుదొంగిలించావా? వీడు దొంగిలించాడా?” అని అడిగింది. నేను అనుమానంలేకుండా ఖచ్చితంగా చెప్పేశాను.

“హల్ థర్” అమ్మ వాడు దొంగతనంచేస్తే ఇంటికొచ్చి నువ్వెందుకు చెప్పలేదు ? అన్నది.

ఇహ అబద్ధం చెప్పకుండా బ్రతకటంకష్టం. మనిషికి ప్రాణంమీదకు వచ్చినప్పుడు అబద్ధం చెప్పినందువల్ల పాపంవుండదని నా అభిప్రాయం. ఎటుతిరిగి హల్ థర్ కొన్ని దెబ్బలు తినే వున్నాడు. మరి రెండుమూడు గుద్దులుపడినా చెడిపోయేదేమీ లేదు. నేనెప్పుడూ దెబ్బలుతినేవరుగను. మూడు నాలుగు గుద్దులతోనే నాప్రాణం ఎగిరిపోతుంది. హల్ థర్ గూడా తన్ను రక్షించుకొంటానికి నామీద యేవో నేరాలుమోపివుంటాడు. లేకపోతే చిన్నమ్మ నన్నెందుకడుగుతుంది ? “రూపాయి నువ్వు దొంగిలించావా ? హల్ థర్ దొంగిలించాడా ? ” అనెందు కంటుంది ? యే సిద్ధాంతం ప్రకారంచూచినా యీ ఊణంలో నేను అబద్ధం చెప్పటం ఊహించదగ్గదే. పొగ డకు అర్హం కాకపోతే కాక పోవచ్చు. నేను వెంటనే “ఎవరితోనయినా చెబితే ప్రాణం తీసేస్తానన్నాడు.” అన్నాను.

అమ్మ:— చూచావా ! అదే జరిగింది నాపిల్లవాడిలో అట్లాంటి లక్షణాలే లేవని నే చెప్పలే? డబ్బులుచేత్తోతాకను గూడతాకడు. అందరూ నన్నే పనికిరానిదానినిగా చేశారు?

హల్ థర్:— “చెప్పితే చంపేస్తానుని ఎప్పుడన్నానమ్మా నీతో?”

నేను:— “అక్కడే! చెరువుగట్టుమీద అనలే?”

హాల్ ధర్ :— “అమ్మా! వాడు చెప్పేదంతా ఒట్టి అబద్ధం”

చిన్నమ్మ :— “అబద్ధంగాదు నిజమే. అబద్ధాల కోరువు నువ్వు ప్రపంచంలో అందరూ సత్యహరిశ్చంద్రుల్లే! నీపేరు బయట పక్షాదిగా! మీనాయనగూడా ఉద్యోగం జేస్తూనాలుగు రాళ్లు సంపాదిస్తుంటే నలుగురూ ఆయన్ను మంచివాడనేవాళ్ళు, నీవు గూడా మంచివాడివయేవాడివి, ఇప్పుడు నువ్వే అబద్ధాల కోరువి, ఎవరి అదృష్టంలో మికాయీరాసిపెట్టి వున్నదో వాడు మికాయీతిన్నాడు. నీముఖం మీద దెబ్బలుతినమనే రాసి పెట్టివున్నది.

ఈ మాటలంటూ చిన్నమ్మ హాల్ ధర్ కట్లు విప్పేసి చెయ్యిపట్టుకొని లోపలికి తీసుక పోయింది. నావిషయంలో, తెలివిగల ఆలోచనచేసి మంచిగా మాట్లాడి అమ్మ విషయాన్ని తిరగేసింది. లేకపోతే, పాపం ఎన్ని దెబ్బలు యింకా ఎక్కువగా తినేవాడో! అమ్మదగ్గరకూర్చొని నేను నానిర్దోషిత్యాన్ని బాగానచ్చజెప్పాను. నామంచి అమ్మ నన్ను మూర్ఖభవించిన సత్యవంతుడిగా అనుకుంటుంది. తప్పంతా హాల్ ధర్ దేని ఆమెకు పూర్తి నమ్మకం కలిగిపోయింది. ఒక్క-తీణం తరువాత నేను శనగపప్పు, బెల్లం తింటూ ఇంటిబయటికి వచ్చాను. అదే సమయానికి హాల్ ధర్ గూడా అటుకులు తింటూవచ్చాడు. ఇద్దరం కలిసి బయటికి వచ్చాము. జరిగిపోయిన మా అనుభవాన్ని గురించి చెప్పుకున్నాము. నాకథ సుఖమయమయినది. హాల్ ధర్

కథ దుఃఖమయమయినది. అయినా చివరకు యిద్దరిదీ ఒకటే -
శనగవప్పు - బెల్లం.



“కైలాసం గుడ్డ”.

గుడిసెవాక్కిట్లో ఆరిపోయిన దీపముందు తండ్రి కొడుకు లిద్దరూ మాట్లాడకుండా కూర్చోని వున్నారు. లోపల కుమారుడి, యవ్వనంలోవున్న భార్య బుధియూ ప్రసవవేదనతో బాధపడు తున్నది. ఉండి వుండి వచ్చే హృదయవిదారకమైన రోదనాన్ని విని యిద్దరూ హృదయం చెదిరిపోకుండా పట్టుకొని కూర్చున్నారు. చలిరాత్రులు ప్రకృతి నిశ్శబ్దంగావున్నది. గ్రామమంతా గాఢాంధ కారంలో మునిగిపోయివున్నది.

‘ఘీను’ అన్నాడు - “బ్రతిక్కేల్లుగాలేదు, రో జం తా పరుగెత్తిపోయింది. పో చూచిరా”.

మాధవుడు గోపంతో “చచ్చిపోయేట్టుంటే త్వరగా ఎందుకు చనిపోదు ? చూసి చెనేడేమున్నది ?” అన్నాడు.

“సీవు చాలా నిర్దయుడివిరా ! సంవత్సరమంతా నుఖ సంతోషాలను ఎవరితో పొందావో దాని విషయంలోనే ఇంత దుర్మార్గమా ?”

“ఆ కాళ్లుచేతులు కొట్టుకోటం నే చూడలేను. ఆ యేడుపు వివలేను”.

పంచముల కులం. గ్రామమంతటిలోనూ చెడపేరు. ‘ఘీను’ ఒక్కరోజుపనిచేస్తే నాలుగురోజులు విశ్రాంతి తీసుకొంటాడు.

మాధవుడు అరగంటనేపు పనిచేస్తే గంటనేపు గంజాయి దమ్ము
 పీలుస్తూ కూర్చునే పని దొంగ! అందువల్ల వాళ్లకు ఎక్కడా
 కూలిదొరకదు. ఇంట్లో గుప్పెడు గింజలుంటేసరి. పనిమాట
 తలవనే తలవరు. ఒకటిరెండు వుపవాసాలయిన తర్వాత ఘేను
 పోయి కట్టెలుకొట్టకొనివస్తే, మాధవుడు వాటిని అమ్ముకొని
 వస్తాడు. అడబ్బు చేతిలోవున్నన్నిరోజులూ యివ్వుమొచ్చినట్లు
 తిరుగుతారు. తిరిగి వుపవాస భయం వచ్చేసరికి కట్టెలు కొట్ట
 డానికో కూలివనికో పోతారు. ఊరిలో పనిదొరకని కొరతలేదు.
 రైతులుండే గ్రామంలో కష్టపడేవానికి యాభై పన్ను దొరుకు
 తయ్. ఇద్దరుమనుషులు ఒక్క-మనిషి చేసేంతటి పనిగూడా చేయ
 కుండావున్నా, సంతోషించాల్సినంతటి అవసరంగల్గినదోజే వాళ్లని
 ఎవరై నా కూలికిపిలుస్తారు. ఇద్దరూ సన్యాసులై సట్లయితే ధైర్య
 సైర్యాలకోసం సంయమ నియమాలను అనుసరించేవారు. అది
 వాళ్ల ప్రకృతి. వీరిది అతి విచిత్రజీవితం. ఇంటిలో రెండుమూడు
 మట్టికుండలను మించిన ఆస్తిపాస్తులులేవు. చినిగిపోయిన
 గుడ్డలతో, జీర్ణించిన శరీరాన్ని కనిపించకుండా చేసుకొంటూ
 జీవిస్తున్నారు. ప్రాపంచిక వ్యవహారాలతో సంబంధంలేనట్లుగా.
 అప్పులు పాముల్లా బునలు కొట్టుతుంటయ్. తిట్లు తియారు. తన్నులు
 తియారు. ఏవిధమైన దుఃఖమూలేదు. అప్పుయిస్తే డబ్బు తిరిగిరాదని
 గట్టిగా తెలిసివుండికూడా గ్రామస్థులు వారికి అప్పుబెడుతూ వుండే
 వారు. అంతటి హీనసితి వారిది. బటాజీలు, ఊర్లగడ్డలు, ఇతరుల
 పొలాల్లోనుంచి వీళ్ళొచ్చుకుని వ్రడకేసి తియారు. లేకపోతే
 ఎవరి చెఱుకుతోటకైనాపోయి పది పదిహేను చెఱుకుగడ్డలు

విరుచుకొచ్చి రాత్రికి రసంపీలుస్తూ పడుకొంటారు. ఘోషం యిదే అవకాశవృత్తితో డెబ్బై సంవత్సరాలు జీవితాన్ని తోసుకొని వచ్చాడు. ఘోషం సుపుత్రుడు మాధవుడు తండ్రిగారి అడుగు బాడల్లోనే తు. చ. తప్పకుండా నిజమైన షిత్రుభక్తి పరాయణుడిలా తయారయ్యాడు. కుమారుడిద్వారా తండ్రి గౌరవ ప్రశస్తులకు మరికొంత ప్రకాశంగలిగింది. ఈ సమయంలో ఇద్దరూ గుడిసెవాకిట్లో కూర్చుని ఎవరిచేసులోనుంచో త్రవ్వకొచ్చిన ఉల్లగడ్డలు ఉడకేస్తున్నారు. ఘోషభార్య పరలోకంచేరి చాలా రోజులయింది. మాధవుడి పెళ్లి పోయిన సంవత్సరమే జరిగింది. కోడలు రాగానే తండ్రి కొడుకులపని మరీ సులభమైపోయింది. ఆమె ఎవరియింటిదగ్గరె నా అట్టుతోమో లేక గడ్డిదొక్కొచ్చో అమ్మకొని ఒక శేరుపిండి సంపాదించుకొనివచ్చేది. దాంతో పిల్లిదరి కడుపులుకూడా నిండుతున్నాయ్. ఆమె వచ్చింది. వారిదరి విశ్రాంతికాలం హెచ్చింది. ఇద్దరూ మరింతసోమరులు అయిపోయారు. కొంత తిరస్కారభావంకూడా వాళ్లలో ప్రవేశించింది. కూలికిరమ్మని ఎవరై నా పిలువనొస్తే రెండితల కూలి గావాలని అడిగేవారు అలక్ష్యంగా. అదే స్త్రీ యిప్పుడు ప్రసవ వేదనతో చచ్చిపోతున్నది. వాల్లిదరూ ఎప్పుడుచస్తుందిరా! హాయిగా నిదురపోవచ్చు! అని ఆమె చావుకోసం ఎదురు చూస్తున్నారు.

ఘోషం ఉల్లగడ్డలుతీసి పొట్టుతీస్తూఅన్నాడు. "పోయిచూడు. ఏస్థితిలోవున్నదో? డబ్బు వదిలించుకోవాల్సి వుంటుంది. మరే ముండదు. ఇక్కడ ఏమీ తెలియనివాడుకూడా మందివ్వటానికి

కూపాయి అడుగుతాడు!” తానుగుడిసెలోపలికిపోతే ఘోషం వుర్ల
గడ్డలు ఖాళీచేస్తాడని కొడుకు మాధవునికిభయం. అక్కడికి
పోవటానికి నాకు భయంగావున్నది అన్నాడు.

“భయం ఎందుకురా? నేనిక్కడ వుండ నేవున్నానుగా!”

“అయితే నీవే పోయిచూడరాదూ!”

“నాభార్యచనిపోయినపుడు నేను మూడు రోజులు
దానిదగ్గరనుంచి కదలకుండా కూర్చున్నాను. బుధియా సిగ్గు
పడదూ? ఎవరిముఖంకూడా చూడలేదో అవిడ నన్న శరీరం
యీరోజుచూచేదా? దానికి ఒళ్లుకూడా తెలిసిన సీతిలోవుండదు.
నన్నుచూచి కాళ్లుచేతులు సర్దుకోను కూడా సర్దుకోలేదు.”

“పిల్లాడో, పిల్లోవుడే ఏంగాను? శొంఠి, బెల్లం, నూనె
అన్నీకావాలే - అని నా ఆలోచన. ఇంట్లో ఒక్కటికూడాలేదు!”

“అన్నివస్త్రం. భగవంతుడిస్తే”.

“ఈవాళ అడిగినా ఒక్కదమ్మిడి కూడా యివ్వని వాళ్లు
రేపు పిలిచి రూపాయలిస్తారు. నాకు తొమ్మిది మంది సంతానం
ఇంట్లోఎప్పుడూ ఏమీవుండేది కాదు. కాని భగవంతుడు ఏదో
విధంగానావను ఒడ్డుకు త్రోశాడు.”

ఏసమాజంలో రాత్రింబవళ్లు కష్టపడి పనిచేస్తే తుల
అధీనంలోని వారు, రైతులలోని లోపాలద్వారా డబ్బుసంపా

యించే వాడికంటే సుఖకర జీవితాన్ని అనుభవించలేక పోతున్నారో — ఆసమాజంలోని వీరిలో యిటువంటి మనోవృత్తి ప్రబలి పోవటం ఆశ్చర్యమేమీకాదు. ఘోషం చెతులకంటే ఎంతో ఎక్కువ ఆలోచన గలవాడు. వారిఆస్థిమంలో చేరిన నానాబాధలు అనుభవించేకంటే వారితో చేరకుండా బాధపడుటయే మంచిదని సోమరి పోతుల కుటిల సమాజంలో సభ్యుడయినాడు. అవును. సోమరి పోతుల కుటిలసమాజపు నీతి నియమాలను పాటించగల శక్తిలేదు. అందువల్ల కుటిలసమాజంలోని వారి నందరిని వ్రేలు బెట్టి వూరిలోని ప్రతిఒక్కరూ చూపిస్తారు. ఇంత హీనస్థితిలోవున్నా, చెతుల దగ్గర చచ్చేచాకిరి నుండి తప్పించుకోకలిగాము కదా అనే సంతృప్తివారిలోవున్నది. వారు మృదువుగా ఉదారంగా ఉన్నందు వల్ల ఇతరులకు సంతృప్తిగాని, సంతోషంగాని కలిగేది లేదు.

ఇద్దరూ ఊర్లగడ్డలు ఒలుచుకొని వేడివేడిగా తినటం ప్రారంభించారు. నిన్నటినుంచి తినలేదు. అవి చల్లారేంతవరకూ వేచివుండే ఓపిక వారిలోలేదు. ఎన్నోసార్లు ఇద్దరి నాలుకలు కాలిపోయినయ్. పొట్టుతీసిన తర్వాత ఊర్లగడ్డల పై భాగం వేడిగా తెలియదు. పంటికిందబడి నమిలిన తర్వాతగాని దాని వేడి తెలియదు. నాలుక, గొంతు, అంగిలి అన్నీ కాలిపోతుంటయ్. ఆ స్థితిలో వాటిని నోట్లోవుంచుకోటంకంటే ముంగేయటమే ఆరోగ్యకరం. అక్కడ వాటిని చల్లబరచటానికి కావల్సిన సామాగ్రిగ్రంథావున్నది. అందువల్ల యిద్దరూ త్వరత్వరగా ముంగేస్తున్నారు. ఈ ప్రయత్నంలో యిద్దరి కళ్ల వెంటా నీరుకారుతున్నది.

ఇంతలో ఘోషముకు ఇరవై సంవత్సరాల క్రితం తను పోయిన జమీందారుగారి పెల్లివిషయం జ్ఞాపక మొచ్చింది. ఆ విందులో అతడికి కలిగిన తృప్తి అతడి జీవితంలో మొదటి, యితవరకూ చివరి, మధుర ఘట్టం. దానిని యితవరకూ జ్ఞాపకం పెట్టుకొని వుండదగి వున్నది. 'ఇంతవరకూ అది క్రొత్తగానే వున్నది.' అన్నాడు — "ఆరోజు భోజనం మరపురాదు. అప్పటినుంచీ మళ్లా అటువంటి కడుపునిండు భోజనం ఇంతవరకూ ఎరుగను. ఆడపిల్లవాళ్లు అందరికీ కడుపునిండా పూరీలిచ్చారు అందరికీ! చిన్న పెద్దలు, అందరూ పూరీలుతినారు. సిస్టలైన నేతితో తయారయినవి! పచ్చడి, కూర, మూడురకాల పాయసాలు, మంచిరుచిగల కూర, పెరుగు, నెయ్యి — అబ్బ! ఆనాటి వాటి రుచి యీనాడు ఏమని చెప్పేది! ఏ విధమైన అడ్డూ ఆటంకమూ లేదు. ఏంకావాలో అడుగు. ఏంటియోవో తిను. అందరూ ఎంత తిన్నారంటే — ఎంత తిన్నారంటే — నీళ్లు త్రాగేందుకు కూడా సందులేకుండా తిన్నారు. వంటవాళ్లు ఆకులలో వేడివేడి సువాసన వుండలను వేసేవాళ్లు. అక్కరలేదని ఆకులు అడ్డంగా చేతులు పెట్టినా వాళ్లు విననేలేదు. అడిగినా అడ్డక్కపోయినా వేసిపోవటమే వాళ్ల పని. అందరూ మూతికడుక్కున్న తర్వాత ఆకులు - మోకలు కూడా యిచ్చారు. అయితే నాకు ఆకులు తీసుకొనేంతటి ఓషిక ఎక్కడున్నది? నుంచోటానికే వీలులేకుండా వున్నది. మెంటనే పోయి గొంగడిమీద పడిపోయాను. ఎంత ఉదారుడు ఆ జమీందారు? ఆహా!"

మాధవ్ యీ వదార్థాల పేర్లనువింటూ వాటిని మనసులోనే తింటున్నాడు — “ఇప్పుడు మనకటువంటి భోజనం ఎవరూ పెట్టరా?” అన్నాడు.

“ఇప్పుడెవడు పెట్టుతాడు? ఆకాలంవేరు ఇప్పుడందగ్నీ షినారితనం పట్టుకొన్నది. పెళ్లిలో ఎక్కువ ఖర్చుపెట్టవద్దు - వంటలు, భోజనాలకు అసలు ఖర్చుపెట్టవద్దు అని చస్తున్నారు. బీదవాళ్ల డబ్బంతా ఎక్కడ దాచిపెట్టుతున్నారు? అని అడుగు! దాచిపెట్టడంలో తక్కువేలేదు. ఆఁ! ఖర్చుపెట్టడంలో మాత్రం అందరూ మొండిచేతులవాళ్లే.”

“సీవు యిరువై పూరీలైనా తినివుంటావు?”

“ఇరవై కంటే ఎక్కువే యీడ్చేశాను!

“నేను యాభై తింటాను!”

“యాభై కంటే నేనుకూడా తక్కువతినలేదు. మంచిపిండి. సీవునాలో సగంకూడాలేవు.”

ఇద్దరూ ఉర్లగడ్డలు తిని కాసిని నీళ్లు త్రాగారు. ఆ వాకిటిలోనే పంచలు కప్పుకొని కడుపులో కాళ్లుపెట్టుకొని పడుకున్నారు. పెద్దపెద్ద అజగరాల లాగావున్నారు.

బుధియా యింకా మూలుగుతూనే వున్నది.

ఉదయమే మాధవుడు గుడిసెలోకి పోయిచూస్తే ఆతడి భార్య కొయ్యబారిపోయి పడివున్నది. ఆమె ముఖమీద దోమలు ముసురుతున్నయ్. అలసిపోయిన గ్రుడ్లు పైకిచూస్తున్నయ్. శరీరమంతా దుమ్ముతో నిండిపోయి వున్నది. ఆమె గర్భంలో పిల్లవాడు మరణించాడు.

పరుగెత్తుతూ మాధవ్ ఘోషుదగ్గర కొచ్చాడు. ఇద్దరూ అయ్యో! అయ్యో! అని అరుస్తూ రొమ్ములు గ్రుద్దుకుంటూ యేడవటం ప్రారంభించారు. ఇరుగు పొరుగువాళ్ళు యీ యేడుపులు విని పరుగెత్తివచ్చారు. పాత ఆచారం ప్రకారం వాళ్లని ఓదార్చటం ప్రారంభించారు. ఎక్కువగా ఏడవాల్సిన అవసరం లేదు. కట్టెలు, కైలాసంగుడ్డ సంపాదించాలి. పెద్దపులి గుహలో మాంసంలాగా వీళ్ళ గుడిసెలో డబ్బు నామానికూడా లేకపోయింది.

తండ్రి కొడుకులు ఏడుస్తూ వూరిలోని జమీందారు. యింటికి వెళ్లారు. ఆయన వీళ్ళిద్దరంటేనే మండిపడుతాడు. దొంగ తనం చేసినందుకు, మాటయిచ్చి పనిలోకి రానందుకు, ఆయన వీళ్లను ఎన్నోసార్లు వీపు చినిగిపోయేటట్లు కొట్టాడు. “యేర్రా ఘోషూ! ఏడుస్తావెందుకు? ఈ మధ్య నీవెక్కడా కన్పించటంగాడా లేదు! నీకు యీ వూళ్లో వుండటంగాడా యివ్వు లేనట్లున్నది.” అని అడిగాడు.

ఘోషు నేలమీద తలమోపి కళ్లల్లో నీళ్లునింపుకొని
 “దొరా! పెద్ద ఆపదలోవున్నాను. మాధవుడి యింటిది రాతి
 దాటిపోయింది. రాతంతా బాధపడ్డది దొరా! ఇద్దరం దాని
 తలదగ్గర కూర్చొనివున్నాం. మందూ - మాకులూ - యేం
 చేయ్యాలో అన్ని చేశాము. చివరికి మమ్మల్ని మోసంచేసి
 పోయింది. ఇక రొట్టెముక్క చేసిపెట్టే దిక్కుకూడా లేకుండా
 పోయింది దొరా! ఘోరంజరిగిపోయింది. ఇల్లు కూలిపోయింది.
 మీదాసుణ్ణి. మీరుదప్ప దాన్ని మట్టిజేసేవాళ్లైనరు? మా
 చేతుల్లో వున్నదంతా మందూ - మాకుల కయిపోయింది.
 ప్రభువుల దయవుంటేనే దానిమీద అంత మట్టిపడుతుంది. మీకు
 తప్ప మరెవరి గడపముందుకు పోయినా లాభముండదు’ అన్నాడు.

జమిందారుగారు కొంత దయగలవాడు. కాని ఘోషుమీద
 దయచూపటమంటే నల్లగొంగడికి రంగుపూయటం. మనసులో
 “ఛా! వెళ్లవలసికీ!” అనేద్దామని వుండిగాని ప్రయత్నించినా
 ఆ మాటలు రావటంలేదు. ఇంతకుముందు కనిపించనివాడు
 అవసరంవచ్చిపడ్డది కనుక వచ్చాడు. మోసగాడు! వెధవ! కాని
 యిది దండించాల్సిన, కోపించాల్సిన, సమయంకాదు. లోలోపల
 మండిపడుతూ రెండు రూపాయలు విసిరి పారేశాడు. ఓదార్పు
 మాట ఒక్కటికూడా నోటివెంటరాలేదు. వాళ్ల వంకచూడను
 గూడా లేదు. వాళ్లు పోవటం తలమీద బరువుతీసినట్లున్నది.

జమిందారుగారే రెండు రూపాయలిచ్చినపుడు గ్రామం
 లోని యితరవ్యాపారులు, పెద్దమనుషులు లేదని ఎట్లా చెప్ప

గలరు? ఘోషం జమిందారుగారిపేరు చాటింపువేయటంకూడా ఎరిగున్నాడు. కొందరు రెండణాలు, కొందరు నాలుగణాలు యిచ్చారు. ఒక్క గంటలో ఘోషం చేతిలో ఎదురూపాయలగట్టి సొమ్ము చేరిపోయింది. ఎవరో వెదుల్లిచ్చారు. కొందరు కట్టె లిచ్చారు. మధ్యాహ్నానికి ఘోషం, మాధవ్, ఇద్దరూ, బజార్లో కైలాసంగుడ్డ కొనుక్క రాబోయారు. ఇక్కడ చేరినజనం వెదుల్లి చీలుస్తున్నారు.

హరిలోని సున్నితమయిన హృదయంగల స్త్రీలువచ్చి, శవాన్నిచూచి, చచ్చినామె దురదృష్టాన్ని దూషిస్తూ నాలుగు కన్నీటికణాలు రాల్చిపోతున్నారు.

“బజారు చేరిం తరువాత ఘోషం అన్నాడు — “దాన్ని బూడిద చేయటానికి సరిపోయేకట్టెలుదొరికినయ్! కదూమాధవ్”

“అవును కట్టెలుచాలావున్నయ్. ఇప్పుడు కైలాసం గుడ్డకావాలి.” అన్నాడు మాధవ్.

“అయితే పదయేదో చౌకరకం గుడ్డ చూద్దాం.” “అఁ! కాకపోతే! శవం లేచేసరికి రాత్రయిపోతుంది. చీకట్లో గుడ్డ మంచి చెడ్డలు ఎవరు చూస్తారు?”

“ఎంత చెడ్డ ఆచారం! బ్రతికి వుండగా కట్టెకొను చినిగివేలిక కూడా దొరకని దానికి చచ్చిన తర్వాత క్రొత్త గుడ్డ!”

“కై లాసం గుడ్డ ఆ శవంతోపాటు కాలిపోతుందిగా!”

“లేకపోతే మిగిలివుంటుందా? ఈ విషయానికే
ముందుగా దొరకితే ఏమందో మాకోయిచ్చేవాళ్లం!”

ఒకడు మరొకడితో మనసులోని మాటచెబుతున్నాడు. బజారులో ఇటూ అటూతిరుగుతూవున్నారు. ఒకసారి కుడివైపు దుకాణంలోకి పోతే రెండోసారి ఎడమవైపు దుకాణం మెట్లు దిగివస్తారు. రకరకాలయిన గుడ్డలు - పట్టువి - దూదివి - చూచారు. యేదీనచ్చలేదు. సాయంకాల మయిపోయింది యీ విధంగానే తరువాత ఇద్దరూ ఏదో దైవప్రేరణవల్ల పోయినట్లు ఒకసారాయి దుకాణం ముందుకు చేరారు. ఏదో తాము యింతకు ముందుగనే నిర్ణయించుకొన్న వారిలాగా లోపలికిపోయారు. ఏమీతోచక కొంతసేపు నిల్చున్నారు. దరువాత ఫీసు ముందుకు పోయి — “నాకూ ఒక సీసా యివ్వవయ్యా!” అన్నాడు.

ఇంతలో కొన్ని కోడిపెట్టలు — కొన్ని ఎండుచేపలు వచ్చినయ్యే. ఇద్దరూ వరండాలో కూర్చొని ప్రశాంతంగా సారా సేవించటం ప్రారంభించారు. గొంతు దాగా త్రాగిన తర్వాత నిషాలో పడ్డారు.

ఫీసు — “కై లాసం గుడ్డవేస్తే యేమొస్తుంది? చివరికి కాలిపోతుందిగాని కోడలితో కాస్తగూడాపోదుగా!”

మాధవ్ దేవతలలో తన నిర్దోషిత్వానికి సాక్షులుగా వుండండి అడుగు తున్నట్లుగా ఆకాశంచూస్తూ అన్నాడు —

“మానవనిర్మితం - కాదు - అందరూ బ్రాహ్మణులకు వేలకొద్దీ రూపాయ లెందుకీస్తారు? పరలోకంలో దొరికేది దొరకంది ఎవరుచూశారు.”

“గొప్పవారిదగ్గర డబ్బున్నది. ఖర్చుబెడుతారు! మనదగ్గరేముంది? అయినా జనానికి సమాధానం ఏమని చెబుతావు? కైలాసంగుడ్డ ఎక్కడనిఅడిగితే ఏమంటావు?”

ఘోసునవ్వాడు — “అరే! డబ్బుబాక్లలోంచి జారిపోయింది. ఎంతవెదకినా దొరకలేదు. అని చెబుదాము వాళ్లునమ్మరు. అయినా వాళ్లేమళ్లాడబ్బిస్తారు”.

కోరకుండానే సిరితమ్ము వలసినందుకు మాధవ్ నవ్వు కున్నాడు — “చాలామంచిది పాపం! చచ్చినా బాగాతినిపించి తాగిస్తున్నది.” అన్నాడు.

సగం సీసాకుపైగా అయిపోయింది. ఘోసు రెండుశేర్ల పూరీలు తెప్పించాడు. పచ్చడి-గుండెకాయలు-మాంసపుముక్కలు సారాయి దుకాణంముందే పూరీల అంగడి. మాధవ్ వరుగెత్తి పోయి రెండాకులలో సామానంతా తెచ్చాడు. రెండున్నర రూపాయిలు పూర్తిగా అయిపోయినయ్. ఇంకా కొన్ని చిల్లర డబ్బులు మిగిలి వున్నయ్.

అరణ్యంలో ఆకలితోవున్న పెద్దపులి లేడి పిల్లను వేటాడి తినేంతటి ఆత్మతతో ఇద్దరూకూచొని పూరీలు తింటున్నారు. ఊరివాళ్లకు సమాధానం చెప్పాలనే అభిప్రాయమూలేదు —

చెడ్డవేరొస్తుందనే భయమూలేదు. ఈరెంటినీ వాల్లెప్పడో ఇంతకు ముందుగానే జయించారు.

ఘోసు వేదాంతం చెప్పాడు — “మన ఆత్మ సంతృప్తి చెందితే దానికి పుణ్యంరాదా?”.

మాధవ్ ఎంతో సమ్రతతో తండ్రి సిద్ధాంతాన్ని బలపరిచాడు — “తప్పకుండా వస్తుంది! తప్పకుండా! భగవంతుడా! నీవు సర్వాంతర్యామివి. దాన్ని స్వర్గానికి తీసుకపో! మేమిద్దరం హృదయపూర్వకంగా ఆశీర్వాదిస్తున్నాం ఈరోజు దొరికిన భోజనం జీవితంలో యేనాడూ దొరుకలేదు.

ఒకక్షణం పోయిన తరువాత మాధవ్ కు ఒక సందేహ మొచ్చింది — “సరేనాన్నా! ఏదోఒక రోజున మనంగూడా అక్కడికి పోతాంగదూ?” అని అడిగాడు.

ఘోసు ఆ అమాయక ప్రశ్నకు సమాధానం చెప్పలేదు. అతడు పరలోకసంబంధ విషయాలతో ఆ క్షణంలోవున్న ఆనందానికి అంతరాయం కలిగించుకొనడమోలేదు.

“అక్కడివాళ్ళు మీరు కైలాసంగుడ్డ ఎందుకు వేయలేదని అప్పుడడిగితే యేమని చెబుతాము?”.

“నీ తలకాయందాము ! దానికి కైలాసంగుడ్డ దొరకదని నీక్కెట్లా తెలుసును ? డెబ్బయి సంవత్సరాలు, నేనేం గడ్డిదోకు

తూకుచున్నా ననుకున్నావా? దానికి కై లాసంగుడ్డ దొరుకుతుంది. మనమేసేదానికంటే మంచిదేదొరుకుతుంది తప్పకుండా!”

మాధవ్ కు నమ్మకం కుదరలేదు. “ఎవరిస్తారు? చిటికెలో డబ్బంతా ఖర్చుబెట్టేశావు. అది నన్నడుగుతుంది. దానికి తాళి గట్టింది నేనేగా?” అన్నాడు.

ఫీసుకు కోపంవచ్చింది - “దానికి కై లాసంగుడ్డ దొరుకు తుంది. అంటున్నాను. నీ వెందుకు నమ్మవు?” అన్నాడు “ఎవరిస్తారో ఎందుకు చెప్పవు?”

“ఇప్పుడెవరిచ్చారో వాల్లే యిస్తారు. ఆ! ఇప్పటిడబ్బు మనచేతుల్లోకి తిరిగివస్తుందా?”

చీకటిపడిన కొద్ది నక్షత్రాలవెలుగు ఎక్కువవుతుంది. మధు శాలలో గోలగూడా ఎక్కువకావటం ప్రారంభమయింది. ఎవడో పాడుతాడు - ఎవడో తాళంవేస్తాడు. ఇంకొకడు తన స్నేహితుడిని కౌగిలించుకుంటాడు - మరొకడు తన ప్రక్కనవున్నవాడి ముఖానికి బొబ్బిపెడుతాడు. అక్కడి వాతానరణం మత్తుతో నిండి పోయింది. అక్కడిగాలిలో ‘నిమా’ వున్నది. ఎంతోమంది యిక్కడికివచ్చి చిటికెలో మత్తెక్కిపోతారు. సారాయికంటే యిక్కడిగాలి వారికి ఎక్కువ నిమా కలిగిస్తుంది. జీవితంలోని బాధలు వారి నిక్కడికి యీడ్చుకొని వస్తాయి. కొద్ది సేపటి వరకు వాటిని మరచిపోతారు. తాము జీవులలో - విగతజీవులలో మరచిపోతారు. లేకపోతే - ఇటు జీవించరు - అటు మరణించరు.

తండ్రి కొడుకులిద్దరూ ఇంకా మత్తులో సంతోషాన్ని అనుభవిస్తూనే వున్నారు. అందరికళ్లు పిల్లిద్దరిమీదే కేంద్రీకరించబడినయ్. ఇద్దరూ అదృష్టపు ముద్దుబిడ్డలు ! పూర్తి సీసా వాళ్లముందున్నది.

కడుపునిండిన తరువాత మిగిలిన పూరీలను మాధవ్, ఆకలికళ్లతో తడేకంగా తమ వంకచూస్తూన్న అడుక్కుతిచే వాడికి యిచ్చేశాడు - “ఇచ్చే” గౌరవాన్ని, ఆనందాన్ని, ఉల్లాసాన్ని, తన జీవితంలో మొట్టమొదటిసారి అనుభవించాడు.

ఘోషు:— “తీసుకపో ! బాగాతిని ఆశీర్వదించు. ఎవరు సంపాదించారో అది చచ్చిపోయింది. కాని నీ ఆశీర్వాదందాని దగ్గరకు తప్పకుండా చేరుతుంది. రోమ రోమంతోనూ ఆశీర్వదించు. అతి కష్టమీద సంపాదించిన డబ్బిది !” అన్నాడు.

మాధవ్ తిరిగి ఆకాశంచూస్తూ అన్నాడు — “అది వై కుంతానికి పోతుంది నాన్నా ! వై కుంతానికి రాణి అవుతుంది.”

ఘోషునుంచున్నాడు. ఉల్లాసతరంగాలతో యీదుతున్నట్లుగా అన్నాడు — “అవునురా ! వై కుంతానికి పోతుంది. ఎవరినీ పీడించలేదు. ఎవరినీ ఒత్తిడిచేయలేదు. చనిపోతూ చని పోతూ మనజీవితంలోని గొప్ప కోరికను చెల్లించిపోయింది. వై కుంతానికి అదిపోకపోతే — రెండుచేతులతో బీదవాళ్లను దోచుకుంటూ, గుళ్లుకట్టించి, చేసిన పాపాన్ని గంగాజలంతో కడుక్కోవాలని తాపత్రయపడే, లావుపాటి పెద్దమనుష్యులు పోతారా?”

ఏర్పడిన శ్రద్ధవెంటనే, రంగుమార్చింది. అస్థిరత్వం మత్తు
యొక్క మూలస్థానం. దుఃఖం నిరాశ, చుట్టముట్టినయ్.

మాధవ్ — “అయినా పాపం! జీవితంలో చాలా
దుఃఖాలను సుభవించింది. ఎంత కష్టాన్న సుభవించి చ ని
పోయింది?” అన్నాడు.

అతడు కళ్లుచేతులతో కప్పుకొని యేడవటం ప్రారం
భించాడు. వెక్కి వెక్కి యేడుస్తున్నాడు. ఘేను ఒకా
ర్చాడు — యేడవటం ఎందుకరా? అది యీ మాయాజాలం
లోంచి ముక్తిని పొందినందుకు — యీ కష్టాలన్నిటినీ వదలి
సుఖంలోకానికి పోయినందుకు — సంతోషించు. చాలా అదృష్ట
వంతురాలు! ఇంతత్వరలోనే మాయా మోహానుండి విముక్తిని
పొందింది.”

ఇద్దరూ నుంచుని పాడటం మొదలు పెట్టారు —

“మాయాజాలమురా! మమతలలో పడబోకుమురా!”
త్రాగు బోతుల చూపులన్నీ వీరిమీదనే కేంద్రీకరించ బడినయ్.
తనివిదీర ఇద్దరూ పాడుతున్నారు. నాట్యంచేయటం ప్రారంభించారు.
ఎగిరారు - గంతులేకారు - పడ్డారు - దొర్లారు. భావాన్ని
విప్పిచెప్పారు. అభినయం చేశారు. చిట్టచివరకు పూర్తిగా ఒళ్ళు
మరచి పోయి అక్కడే పడిపోయారు.